


# सामान्य काळातील २३ वा रविवार



‘इप्पाथा’ म्हणजे मोकळा हो .  
तो बहि-यांना ऐकण्याची व  
मुक्यांना बोलण्याची शक्ती देतो .

## सा.का. २३ वा रविवार - वाचने

**यशया ३५०: ४-७ :** तुमचा देव येईल तेक्हा अंधाचे नेत्र उघडतील, बहि-यांचे कान खुले होतील, लंगडा हरिणाप्रमाणे उडया मारील, मुक्याची जीभ गजर करील .

**याकोब २०: १—५०** जगाच्यादृष्टीने जे गरीब आहेत त्यांना विश्वाससंबंधाने श्रीमंत करण्यास व देवाच्या राज्याचे वारीस होण्यास त्याने आपल्याला निवडले आहे .

**मार्क ७०: ३१-३७ :** त्याने सर्व काही चांगले केले आहे . तो बहि-यांना ऐकण्याची व मुक्यांना बोलण्याची शक्ती देतो .

**दूताचा मरियेला संदेश**

**प्रभूच्या दूताने मरियेला संदेश दिला**

**आणि ती पवित्र आत्म्याच्या योगाने**



**गर्भवती झाली**

**नमो कृपापूर्ण मरिये . . . .**

**पहा मी प्रभूची दासी आहे**

**तुझ्या शब्दाप्रमाणे माझ्याठायी होवो**

**नमो कृपापूर्ण मरिये . . . .**



आणि देवशब्द मनुष्य झाला

आणि आम्हामध्ये राहिला  
नमो कृपापूर्ण मरिये . . .

खिस्ताने दिलेल्या वचनास

आम्ही पात्र ळावे म्हणून

हे पवित्र देवमाते

आम्हासाठी विनंती कर .

आपण प्रार्थना करु याः

हे प्रभो, तुझ्या पुत्राच्या देह  
धारणाचा संदेश दूताने आम्हाला  
दिला. त्याच्या दुःखसहनाच्या व  
कुसाच्याद्वारे आम्हाला पुनरुत्थानाचे वैभव  
मिळावे म्हणून आमची मने तुझ्या कृपेने संपन्न  
कर. ही प्रार्थना आमी आमच्या प्रभू  
खिस्ताद्वारे करतो. आमेन.




**प्रवेश गीत**

धृ. प्रसन्नतेने प्रभूला स्तवू या  
धन्य प्रभूचे कार्य विशाल  
नाम तयाचे महान हो  
आल्लेलुया आल्लेलुया आलेलु  
आलेलु आल्लेलुया



१ . आपुल्या लोकी तोची आला  
दीन जनांमधी सामील झाला  
येऊनी धरती मानव रूपे  
सकलजनांचे तारण केले

२ . तोची देतो जल धरतीला  
उगवुनी तरु अन फल सुमनाला  
वचन तयाचे हृदयी घेता  
प्रेमदान तो आम्हा देतो




प्रवेश गीत

उल्लासाने


# स्तुती गीत

परम इशाला स्वर्गाति गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा




भजन पुजन करितो रे सेवा  
महिमा हो गावा मुखे नीत  
प्रभू देवपित्या प्रभो परमेशा  
विश्वेशा स्वर्गेशा शक्तीशाली

नमवुनि मान होतो ऋणवंत  
 तूचि भगवंत थोर जगी  
 प्रभो जगदिशा प्रभो येशूख्रिस्ता  
 एकुलत्या सुता गुणवंता



जनकनंदना परेशकोकरा  
 प्रभो दुःखहरा परमेशा  
 दयेच्या सागरा जगपापहारी  
 दया आम्हावरी करी त्वरा

पतितपावना जगपापहारी  
प्रार्थना स्वीकारी अनाथांची  
बैसला पित्याच्या उजव्या हाताशी  
तूचि अविनाशी दया करी



परम पित्याच्या वसे ऐश्वर्यात  
परम पवित्र आत्म्यासह  
परम पवित्र तूचि प्रभूवर  
तूचि एक थोर येशू खिस्त

# प्रतिसाद स्तोत्र

प्रतिसाद ९

जयघोष

आलेलुया आलेलुया

## श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिरस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या  
दिवशी मेलेल्यातून उठला, स्वर्गात चढला आणि  
सर्वसमर्थ देवपित्याच्या उजवीकडे बसला आहे.  
तेथून तो जिवंत आणि मेलेले यांचा न्याय  
करावयास पुन्हा येईल. पवित्र आत्मा, पवित्र  
कॅथलिक ख्रिस्तसभा, संताचा परस्पर संबंध,  
पापाची क्षमा, देहाचे पुनरुत्थान, आणि अनंतकाळचे  
जीवन यावर माझा विश्वास आहे. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

धृ. तूच दिलोले अमोल जीवन

तुलाच मी अपवि

गुणसुमने ही वाहुनी चरणी

धन्य धन्य मी क्हावे



१. सुकलेल्या हया अमंगल फुला

पदस्पर्श तव क्षावे

मांगल्याने तुझ्या मंगला

प्रफुल्ल मीच फुलावे



२ . मातीच्या नश्वर देहावे

सुवर्ण तूच करावे

तुळ्याचसाठी पतित पावना

मरण मीच चुंबावे

**ख्रिस्तशरीर स्वीकार गीत**

**धृ. पावन मधुर परम प्रसाद**

**ख्रिस्त विराजे मम हृदयात**

**१. आनंदाचे आले भरते**

**ख्रिस्त सखा माझा मज भेटे**

**पार निघाला सकल विषाद**



२ . पावन माझी तनू जाहली

शतदिप माला हृदी उजळली

प्रेमाश्रू येती नयनी

३ . प्रभुरायाची शुभद पाऊले

सेवाया मज भाग्य लाभले

भाग्यवंत मी थोर जगात



खिस्तशरीर स्वीकार गीत

धृ. परमेशाला स्तवा निरंतर


परमेशाला स्तवा

१. स्वगनिवासी दिव्य दुतांनो

परात्पराला स्तवा

२. चंद्र, सूर्य, नक्षत्र ग्रहांनो

विश्वव्यापका स्तवा



३ . प्राणिमात्र हो जगान्निवासी


जगन्नायका स्तवा

४ . मेघ, मरुत, पर्जन्य, हिमांनो

विश्वव्यापका स्तवा

५ . ग्रीष्म शरद हेमंत ऋतूंनो

विश्वनियंत्या स्तवा



अंतिम गीत

धृ.प्रार्थना देवा तुला ही

तू सदा जवळी रहा

मी जेथे जाईन तेथे

प्रेमदृष्टीने पहा



१. दुःख जेहा दाढ़निया

भार होतो अंतरी

मी कसे विनवू तुला रे

धाव तू सुरुपापरी

संकटांशी झुंजण्याला

हात दे मजला दहा



२. स्वैर वेगे जीवनाचा  
धावतो रथ सारखा  
संयमाचा पथही माझ्या  
लोचनाला पारखा  
सारथी होऊनी आता  
आवरी अपघात हा

## अंतिम गीत

धृ. सुखी ठेव तू सर्वाना

देवा अमूची हीच प्रार्थना

१. सुविचारांची आम्हा बुद्धी दे

कुविचारांना थारा नसू दे

सदा पाठीशी तुझा राहू दे

हातची हे करुणाधना देवा अमुची हीच प्रार्थना